

یادِ رفگان

مولانا عبدالرحمن صاحب عاجز ملیر کوٹلوی

## آہ! مولانا حافظ عبد الغفور جہلمی

بُجھ گئی ایک اور شمعِ محفلِ حبانہ آج  
 اک جھلک جس کی دولے چشمِ درخشوق تھی  
 علمِ دین، حافظِ قرآن وہ عبد الغفور  
 بن گیا تفسیرِ کل من علیہا فان کی  
 جل رہا ہے آتشِ حسرت میں ہر پروانہ آج  
 چل دیا منہ ڈھانپ کر وہ رونقِ کاشانہ آج  
 چل بسا ایک عالمِ اسلام کا فرزانہ آج  
 اٹھ گیا دنیائے دول سے اس کا آب و دانہ آج  
 ہو گیا خالی چھلک کر صبر کا پیمانہ آج  
 کتنی آنکھیں ڈھونڈتی ہیں جس کو بتے با تہ آج  
 ہے یہ عاجز اُس کے حسنِ خلق کی زندہ مثال

دور رہا ہے اس کے غم میں اپنا اور بے گانہ آج

پیکرِ زہد و تقویٰ، تجسیمِ حلم و وفا، آئینہٴ صدق و صفا، حافظِ قرآن حضرت مولانا  
 عبد الغفور رحمۃ اللہ علیہ کون تھے، کیا تھے؟ اس کے متعلق دینی پرچوں میں بہت  
 کچھ لکھا جا چکا ہے۔ میں اسے دہرانا نہیں چاہتا۔ فکر کی یہ بات ہے کہ وہ کہاں گئے؟  
 وہ جہاں گئے، ہم بھی وہاں جائیں گے۔ لیکن یاد رہے

جانا ہی جب یاد نہیں پھر آنا بھی ناکام گیا آنے والا جائے گا وہ صبح گیا یا شام گیا  
 حافظ صاحب مرحوم و مغفور سے اس فقیر کی آخری ملاقات امسال حج کے  
 موقع پر مکہ مکرمہ حرمِ پاک میں بابِ عبدالعزیز اور بابِ بلال کے درمیان مکتبہ صحت  
 کے قریب برآمدوں میں ہوئی۔ یہ وہ جگہ ہے جہاں جماعتِ اہلحدیث کے ہر ولعزیز  
 حافظِ فتحی رحمۃ اللہ علیہ بیٹھا کرتے اور ہندوپاک کے بڑے بڑے علماء و صلحاء ان  
 کے اردگرد تشریف فرما ہوتے تھے۔

اس مقام پر، میرِ جمعیت، اہلحدیث پنجاب حافظ عبد الغفور رحمۃ اللہ علیہ  
 اکثر ناظر، عصر اور مغرب و عشا کے وقت اپنے اجاب علماء کرام مولانا حبیب الرحمن

صاحب یزدانی، عزیزیم شاہد شہر انصاری مولانا عبد العزیز صاحب حنیف، قاضی محمد اسلم صاحب سیف، مولانا اللڈیار صاحب، مولانا عبد الوکیل صاحب، مولانا حافظ ثناء اللہ وغیرہم کے جلو میں جلوہ فرما ہوتے۔ ان مجالس میں یہ عاجز بھی شریک ہوتا۔ آنے والے اصحاب اکثر آپ سے مسائل پوچھتے۔ آپ بخندہ پیشانی انہیں تسلی بخش جواب دیتے۔ کسے خبر تھی کہ یہ سرد مومن جو عرصہ دراز سے تارک وادیوں میں علم کی شمع روشن کر رہا تھا اب قریب ہی اچانک ہمیشہ ہمیشہ کیلئے غروب ہو جائے گا۔

موت سے پہلے جو معروف تکلم تھا اہلی لمحہ بھر کے بعد وہ اک سا بڑے آواز تھا  
 موت آئی اور انساں کو اچک کر لے گئی اقر با مجبور تھے معذ و ر چہارہ ساز تھا  
 الفیت اہل جہاں پر کیا بھروسہ کیجئے جارہے ہیں ڈاکر مٹی وہ جن پہ ناز تھا  
 آہ اے عاجز نظر آتے نہیں وہ لوگ آج  
 لب پہ جن کے ذکر حق سینوں میں سوز ساز تھا

ہماری دعا ہے وہ ربّ الکریم غفور الرحیم جماعت کے اس محبوب قائد گھسیات سے درگزر فرمائے اور حسناات کو شرف قبولیت سے نوازے اور جنت الفردوس میں رفع درجات سے مشرف فرمائے اور پس ماندگان کو صبر جمیل عطا فرمائے اور ان کے فرزندان ارجمند کو اپنے والد ماجد کے مشغلہ دین کو آگے بڑھانے کی توفیق سے سرفراز فرمائے آمین  
 دوسروں کو مرتے ہوئے دیکھ کر انسان کو اپنی موت یاد نہیں آتی جس ناسیت مشفق اعظم ہمارے پیارے رسول صلی اللہ علیہ وسلم کا ارشاد گرامی ہے  
 کفی بالموت واعظاً (الرتیب) دوسرے کی موت (سجدہ کیلئے) مکمل وعظاً

انسان کے سامنے جب انسان موت سے ہلکا ہوتا ہے۔ کسی کا بھائی، کسی کی بہن، کسی کی ماں، کسی کا باپ، کسی کا دوست، کسی کا پڑوسی جس وقت موت کی آغوش میں جاتا ہے، اور وہ اپنے ہاتھ سے اسے غسل دیتا ہے، کفن پہناتا ہے، نماز جنازہ ادا کرتا ہے، قبر میں دفن کرتا ہے اور پھر وہ اس کا عزیز ہمیشہ ہمیشہ کے لئے اس سے جدا ہو جاتا ہے۔ قبرستان میں اپنے عزیزوں کو مٹی کے ڈھیر میں دیکھتا ہے لیکن تعجب و حیرت کا مقام ہے کہ یہ دہشت ناک منظر دیکھ کر بھی خود کیوں نصیحت نہیں حاصل

کرتا۔ وہ کیوں اپنی اصلاح نہیں کرتا۔ وہ کیوں اعمالِ بد نہیں چھوڑتا، وہ کیوں نیکی کا راستہ اختیار نہیں کرتا۔ وہ کیوں فکرِ آخرت میں غرق نہیں ہوتا۔ وہ سفرِ آخرت میں پیش آنے والے مراحل کے لئے کیوں زادراہ مہیا نہیں کرتا، مجھے بھی سوچنا چاہیئے اور اے پیارے قاری آپ کو بھی، موت مجھے بھی گلے لگائے گی اور آپ کو بھی۔

موت سے بھاگتا ہے تو عابِ جز

موت سے موت کو فرار نہیں

اینما تکونوا یدرکم الموت ولو کنتم فی مروج مشیتہ (النساء، ۷۸)

ترجمہ: تم جہاں کہیں ہو موت تمہیں پالے گی اگرچہ تم مضبوط قلعوں میں ہی کیوں نہ ہو۔

آتے رہتے ہیں پیش نظر دن رات جباروں کے منظر حیرت ہے کہ پھر کیوں اپنی اجل ہم دل بھلائیے

عن ابن عباس رضی اللہ عنہ قال

قال رسول اللہ صلی اللہ علیہ وسلم

کہیں موت اچانک نہ آجائے

واحدروا السولین فان الموت یأتی بلفقۃ ولا یغترن احدکم

بحکم اللہ عز وجل (الترغیب ج ۳ ص ۹۶)

حضرت ابن عباسؓ سے روایت ہے کہ رسول اللہ صلی اللہ علیہ وسلم نے

فرمایا (تو بہ میں تاخیر نہ کرو اس لئے کہ بعض مرتبہ) موت اچانک آجاتی

ہے اور کوئی شخص اللہ تعالیٰ کی بروداری پر مغرور نہ ہو اللہ کی پکڑ

بھی بڑی سخت ہے لہذا اس کی معصیت کی جرأت نہ کرے)

عاجز کہیں آجائے نہ وہ وقت اچانک جس وقت کہ تو بہ کی بھی مہلت نہیں رہتی

انسان کے لئے لازم ہے کہ وہ اپنے وقت کی قدر و قیمت پہچانے حصولِ قربِ الہی

کے سوا وہ لمحہ بھی ضائع نہ کرے۔ ہمارے اکابر کا یہ دستور تھا کہ وہ لمحات کو ضائع نہیں

ہونے دیتے تھے۔ جب انسان کو علم ہو جائے کہ خواہ وہ کتنی ہی کوشش کرے

بالآخر موت اس کے تمام کاروبار ختم کر دے گی تو وہ زندگی بھر وہی کام کرے گا جس کا

اجر موت کے بعد بھی اسے ملتا رہے۔

ہیں سامنے جس کے رہ منزل کے تقاضے عاجز وہ کبھی بے سرو سامان نہیں ہوتا

آخرت کیلئے اس طرح عمل کرو گویا کہ تم گل مرنے والے ہو | عن انس عن النبي  
صلى الله عليه وسلم

اصلحو الدنيا واعملوا لآخرتكم فانكم تموتون عنداً (کنز العمال جلد ۵ ص ۵۲) حضرت انس رضی اللہ عنہ سے روایت ہے کہ فرمایا نبی صلی اللہ علیہ وسلم نے اپنی دنیا بھی سنوارو اور آخرت کے لئے اس طرح عمل کرو گویا کہ تم گل مرنے والے ہو۔ آہ اے عاجز دم آخر مجھے آیا یقین — زندگی کا میرا ہر لمحہ کفن بردوش تھا

مرنے کے بعد نیک و بد دونوں پریشان ہوں گے۔  
آخرت کی ندامت | عن ابی ہریرۃ قال قال رسول اللہ صلی اللہ علیہ وسلم

ما من احد يموت الا ندام قالوا وما ندامته يا رسول الله قال ان كان محسباً ان لا يكون از داد و ان كان مسيئاً ان لا يكون نزع (ترمذی)

حضرت ابو ہریرہ رضی اللہ عنہ سے روایت ہے۔ فرمایا رسول اللہ صلی اللہ علیہ وسلم نے ہر شخص موت کے بعد (اپنی زندگی پر) پشیمان ہوتا ہے۔ صحابہ نے عرض کیا۔ اے اللہ کے رسول اسے کیا ندامت ہوگی؟ حضور نے فرمایا۔ اگر مرنے والا نیک ہے تو اسے یہ حسرت ہوگی کہ اس نے نیکی زیادہ کیوں نہ کی اور اگر وہ بدکار ہے تو وہ پشیمان ہوگا کہ اس نے بیرائی چھوڑ کیوں نہ دی، دانشمندی کا تقاضا یہی ہے کہ یوم الحسرة اذا قضی الامر۔ اس حسرت کے دن جس میں فیصلہ کیا جائے گا شرمندگی اٹھانے اور اجاب و اقارب کے سامنے ذلیل و رسوا ہونے سے بچنے کے لئے اللہ تعالیٰ کی معصیت سے قطنی اجتناب کیا جائے۔



حرفِ اعتذار: بعض انتظامی امور کے پیش نظر

نومبر / دسمبر کے شمارے مشترکہ طور پر  
شائع ہو رہے ہیں۔ قارئین مطلع رہیں (ادارہ)